

## પ્રસાર ભારતી

### સમાચાર વિભાગ, આકાશવાણી, અમદાવાદ

Date : 27-09-2024

Midday : 1.20 to 1.30

Day : Firday

National News

આકાશવાણી સમાચાર બહુલા પરમાર વાંચે છે.

\*\*\*\*\*

- આજે વિશ્વ પ્રવાસન દિવસ પ્રસંગે ઉપરાષ્ટ્રપતિ જગદીપ ધનખડે જણાવ્યું કે, 'વિકાસની સાથે સાથે વૈશ્વિક સદભાવને પ્રોત્સાહન આપવામાં પ્રવાસનની મહત્વની ભૂમિકા
- સંસદીય વિભાગની સ્થાયી સમિતિઓની રચના કરવામાં આવી: ભાજપના ભર્તૃહરિ મહતાબ નાણાકીય સમિતિનું નેતૃત્વ કરશે
- જમ્મુ કાશ્મીર વિધાનસભા ચૂંટણીનાં પ્રચારે વેગ પકડ્યો: કોંગ્રેસના નેતા રાહુલ ગાંધી આજે બે જાહેર સભા સંબોધશે
- તિરુમાલા મંદિરમાં લાડુના પ્રસાદમાં ભેળસેળની તપાસ કરવા આંધ્રપ્રદેશ સરકારે વિશેષ તપાસ ટૂકડીની રચના કરી
- સૌરાષ્ટ્ર-કચ્છ, કોંકણ, ગોવા અનેમધ્ય મહારાષ્ટ્રમાં ભારેથી અતિ ભારે વરસાદની હવામાન વિભાગની આગાહી
- ભારત અને બાંગ્લાદેશ વચ્ચે બીજી અનેઅંતિમ ક્રિકેટ ટેસ્ટ મેચમાં બાંગ્લાદેશે અત્યાર સુધીમાં બે વિકેટ ગુમાવી 74 રન બનાવ્યા છે. .

\*\*\*\*\*

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

## VICE PREZTOURISM DAY

ઉપરાષ્ટ્રપતિ જગદીપ ધનખડે કહ્યું, ‘વિકાસની સાથે સાથે વૈશ્વિક સદભાવને પ્રોત્સાહન આપવા પ્રવાસન મહત્વની ભૂમિકા ભજવી શકે છે. અર્થવ્યવસ્થા પર પ્રવાસનની ઘણી વ્યાપક અસર પડી છે. શાંતિના ક્ષેત્રમાં પણ પ્રવાસનની મહત્વની ભૂમિકા છે. પ્રવાસનના ઘણા સારા દિવસો આવવાના છે.

નવી દિલ્હીમાં વિજ્ઞાન ભવન ખાતે પ્રવાસન મંત્રાલય દ્વારા વિશ્વ પ્રવાસન દિવસની ઉજવણી નિમિત્તે યોજાયેલા કાર્યક્રમમાં ઉપરાષ્ટ્રપતિએ આ મુજબ જણાવ્યું હતું. ઉલ્લેખનીય છે કે, “પ્રવાસન અને શાંતિ”ની વિષયવસ્તુ સાથે આજે દેશમાં વિશ્વ પ્રવાસન દિવસની ઉજવણી થઈ રહી છે. આ દિવસનો ઉદ્દેશભાવિ પેઢીઓ માટે વધુ ટકાઉ અને સમાન પ્રવાસન ઉદ્યોગને પ્રોત્સાહન આપવાનો છે.

## PARLIAMENT COMMITTEE

સંસદીય વિભાગની સ્થાયી સમિતિઓની રચના કરવામાં આવી છે. જેમાં ભાજપના ભર્તૃહરિ મહતાબ નાણાકીય પેનલનું નેતૃત્વ કરશે જ્યારે કોંગ્રેસના શશિ થરૂર વિદેશ બાબતોની સમિતિની અધ્યક્ષતા કરશે. ભૂતપૂર્વ કેન્દ્રીય મંત્રી રાધા મોહન સિંહ સંરક્ષણ પેનલના અધ્યક્ષ જ્યારે ભાજપના રાજ્યસભાના સાંસદ રાધા મોહન દાસ અગ્રવાલ ગૃહ વિભાગ સંબંધિત સ્થાયી સમિતિના વડા નિયુક્ત થયા છે. એનસીપી સાંસદ સુનીલ તટકરે પેટ્રોલિયમ અને કુદરતી ગેસ પરની પેનલનું નેતૃત્વ કરશે અને શિવસેનાના શ્રીરંગ અપ્પા બાર્ને ઉર્જાની સમિતિની અધ્યક્ષતા કરશે.

કોંગ્રેસના સાંસદ ચરણજીત સિંહ ચન્ની કૃષિ, પશુપાલન અને ખાદ્ય પ્રક્રિયા પરની સમિતિનું નેતૃત્વ કરશે અને કોંગ્રેસના સપ્તગીરી ઉલાકાને ગ્રામીણ વિકાસ અને પંચાયતી રાજ સમિતિના અધ્યક્ષ બનાવવામાં આવ્યા છે. JD(U)ના સંજય ઝા પરિવહન, પર્યટન અને સંસ્કૃતિ સમિતિનું નેતૃત્વ કરશે અને TDPના મગુન્તા શ્રીનિવા સુલુરેડી આવાસ અને શહેરી બાબતોની સમિતિની અધ્યક્ષતા કરશે. આ સાથે ભાજપ

અને કોંગ્રેસના હાલના સાંસદો અને ભૂતપૂર્વ કેન્દ્રીય મંત્રીઓને અન્ય વિવિધ વિભાગોનું નેતૃત્વ સોંપવામાં આવ્યું છે.

## J&K-HARYANA CAMPAIGNING

જમ્મુ કાશ્મીર વિધાનસભા ચૂંટણીનાં ત્રીજા અને અંતિમ તબક્કા માટે પ્રચાર વેગ પકડી રહ્યો છે. પહેલી ઓક્ટોબરે 40 બેઠકો માટે મતદાન યોજાશે. આકાશવાણીના જમ્મુના પ્રતિનિધિનો અહેવાલ જણાવે છે કે વિવિધ રાજકીય પક્ષોના નેતાઓ મતદારોને આકર્ષવા માટે જાહેર સભાઓ, રોડ-શો યોજી રહ્યા છે. ભારતીય જનતા પાર્ટીના નેતા અને પ્રધાનમંત્રી નરેન્દ્ર મોદી આવતી કાલે જમ્મુમાં મૌલાના આઝાદ સ્ટેડિયમ ખાતે જાહેર સભાને સંબોધશે.

જ્યારે, કોંગ્રેસના નેતા રાહુલ ગાંધી આજે ચંબા સેક્ટરના રામગઢ અને ખોઉર વિસ્તારમાં બે જાહેર સભા સંબોધશે. પક્ષનાં નેતા પ્રિયંકા ગાંધી પણ આવતીકાલે જાહેર સભાઓ સંબોધશે. જ્યારે ભારતીય જનતા પાર્ટીના અધ્યક્ષ અને કેન્દ્રીય આરોગ્ય મંત્રી જે.પી. નડ્ડા આજે કહુઆમાં ચૂંટણી સભાને સંબોધશે જમ્મુ ડિવિઝનની 24 અને કાશ્મીર ડિવિઝનની 16 બેઠકો માટે મતદાન થવાનું હોવાથી અંતિમ તબક્કો મહત્વનો છે.

દરમિયાન હરિયાણા વિધાનસભા ચૂંટણી માટે પણ પ્રચાર વેગ પકડી રહ્યો છે. ભારતીય જનતા પાર્ટીના વરિષ્ઠ નેતા અને કેન્દ્રીય ગૃહ મંત્રી અમિત શાહ આજે હરિયાણામાં રેવાડી, મુલાના અને લાડવા ખાતે ચૂંટણી સભાને સંબોધશે.

## MAHA-EC-VISIT

મુખ્ય ચૂંટણી કમિશનર રાજીવ કુમારના નેતૃત્વમાં ચૂંટણી પંચની એક ટીમ આજે મહારાષ્ટ્રની મુલાકાતે છે. આ ટીમ બે દિવસ દરમિયાનમહારાષ્ટ્રમાં આગામી વિધાનસભાની ચૂંટણીની તૈયારીઓની સમીક્ષા કરશે. આ સાથે રાજકીય પક્ષો,

સરકારી અધિકારીઓ, અમલીકરણ એજન્સીઓ અને જિલ્લા કલેક્ટરો સહિત અન્યો સાથે બેઠક કરશે.

## ANDHRA-TTD

આંધ્ર પ્રદેશ સરકારે તિરુમાલા મંદિરના 'લાડુ પ્રસાદમ'માં વપરાતા ઘીની ભેળસેળની તપાસ કરવા માટે IPS અધિકારી સર્વશ્રેષ્ઠના નેતૃત્વમાં નવ સભ્યોની વિશેષ તપાસ ટીમ ડાની રચના કરી છે.

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે આપ અમારા ટવીટર હેન્ડલ A.I.R. ન્યૂઝ અન્ડરસ્કોર ABAD ને ફોલો કરી શકો છો...

## IMD HEAVYRAIN

હવામાન વિભાગે આજે સૌરાષ્ટ્ર અને કચ્છ, કોંકણ, ગોવા અને મધ્ય મહારાષ્ટ્રમાં ભારેથી અતિ ભારે વરસાદની શક્યતા વ્યક્ત કરી છે. પશ્ચિમ બંગાળ, સિક્કિમ, અરુણાચલ પ્રદેશ, આસામ, મેઘાલય, ઝારખંડ અને બિહાર, ઉત્તરાખંડ, પૂર્વ ઉત્તર પ્રદેશ અને હિમાચલ પ્રદેશમાં પણ ભારેથી અતિ ભારે વરસાદ થવાની સંભાવના છે.

દરમિયાન બિહારમાં દક્ષિણ પશ્ચિમ ચોમાસું ફરી સક્રિય થતાં રાજ્યના અનેક ભાગોમાં ભારે વરસાદ થઈ રહ્યો છે. હવામાન વિભાગે આગામી 24કલાકમાં ભારે વરસાદ માટેનું ચલો એલર્ટ આપ્યું છે. કટિહાર, અરરિયા, મધેપુરા, શિયોહર અને અન્ય જિલ્લાઓમાં છેલ્લા બે દિવસથી અવિરત વરસાદ થઈ રહ્યો છે. જો કે ગંગા અને તેની સહાયકનદીઓના જળ સ્તરમાં ઘટાડો જોવા મળ્યો છે.

## DAY INDIA BANGLADESH TEST

ભારત અને બાંગ્લાદેશ વચ્ચે બીજી અને અંતિમ ક્રિકેટ ટેસ્ટ મેચ કાનપુરમાં રમાઈ રહી છે. હાલમાં મળતાં અહેવાલ મુજબ બાંગ્લાદેશે અત્યાર સુધીમાં બે વિકેટ ગુમાવી 74 રન બનાવ્યા છે.

આ પહેલા ભારતે ટોસ જીતીને પહેલા બોલિંગ કરવાનો નિર્ણય કર્યો હતો. બાંગ્લાદેશે પોતાની ટીમમાં 2 ફેરફાર કર્યા છે. નાહિદ રાણા અને તસ્કીન અહમદની જગ્યાએ તૈજુલ ઇસ્લામ અને ખાલિદ અહમદ મેચ રમશે. ચેન્નઈમાં પહેલી ટેસ્ટમાં હરાવ્યા બાદ ભારતીય ટીમનું લક્ષ્ય હવે બાંગ્લાદેશને ક્લીન સ્વીપ કરવાનો હશે. પહેલી ટેસ્ટમાં રોહિત શર્માની ટીમે 280 રનના અંતરથી જીત નોંધાવી પહેલા જ એક-શૂન્યની સરસાઈ મેળવી લીધી છે. હાલમાં મેદાન ભીનું હોવાને કારણે મેચ અટકાઈ દેવાઈ છે.

## PM-MANN KI BAAT

પ્રધાનમંત્રી નરેન્દ્ર મોદી આ રવિવારે 29મી સપ્ટેમ્બરે સવારે 11 વાગ્યે, આકાશવાણી પરથી પ્રસારિત થનારા ‘મન કી બાત કાર્યક્રમ’ દ્વારા પોતાના વિચારો રજૂ કરશે. મન કી બાત કાર્યક્રમની માસિક કડીનું આ 114મું સંસ્કરણ હશે.

આ કાર્યક્રમ આપ આકાશવાણી, દૂરદર્શન, A.I.R. ન્યૂઝ વેબસાઇટ અને ન્યૂઝ ઓન એર મોબાઇલ એપ્લિકેશન પર સાંભળી શકશો. ઉપરાંત આકાશવાણીની અંગ્રેજી, હિંદી તેમજ પ્રાદેશિક ભાષાઓની યુ-ટ્યૂબ ચેનલ ઉપર પણ આપ તેને સાંભળી શકશો. આકાશવાણી પરથી મુખ્ય કાર્યક્રમના તુરંત બાદ પ્રાદેશિક ભાષાઓમાં આ કાર્યક્રમનું પ્રસારણ કરાશે.

## DIWALI SPECIAL TRAIN

દિવાળી અને છઠ્ઠા પુજા દરમિયાન ટ્રેનોમાં પ્રવાસીઓનાં ધસારાને ધ્યાનમાં રાખીને રેલવેએ 12 હજાર 500 વિશેષ ટ્રેનો દોડાવવાની અને 100થી વધુ ટ્રેનોમાં જનરલ કોચ વધારવાનો નિર્ણય લીધો છે. આ નિર્ણયથી એક કરોડ પ્રવાસીઓને

સુવિધા મળશે.રેલવે મંત્રી અશ્વિની વૈષ્ણવેજણાવ્યું હતું કે, વર્ષ 2024-25માં 5 હજાર 957 ટ્રેનો અધિસૂચિત કરવામાં આવી છે.

વર્ષ2023 અને 2024માં પૂજા વિશેષ ટ્રેનોની સંખ્યા ચાર હજાર 429 હતી. ઉલ્લેખનીય છે કે, દીવાળી અને છઠ પુજા પ્રસંગે દેશભરમાં મોટી સંખ્યામાં લોકો ઉત્તર પ્રદેશ અને બિહાર તરફ પ્રસ્થાન કરે છે. આ તહેવારોમાં બે-ત્રણ મહિના પહેલાં જ મોટ ભાગની ટ્રેનોમાં વેઇટિંગમાં ટિકિટ મળે છે.

## MOHFW- NAFLD GUIDELINES

સરકારે આજે નવી દિલ્હીમાં નોન-આલ્કોહોલિક ફેટી લિવર રોગ અંગે તમામ તબીબી અધિકારીઓ માટે સુધારેલી ઓપરેશનલ અને તાલીમ માર્ગદર્શિકા બહાર પાડી છે. આરોગ્ય અને પરિવાર કલ્યાણ સચિવ અપૂર્વ ચંદ્રાએ આ પ્રસંગે સંબોધન કરતાં જણાવ્યું હતું કે આ સુધારેલી માર્ગદર્શિકા અને તાલીમ મોડ્યુલ તમામ આરોગ્ય સંભાળ કાર્યકરો માટે એક માળખું પૂરું પાડશે અને નોન-આલ્કોહોલિક ફેટી લીવર રોગને ઓળખવાની ક્ષમતા વિકસાવવામાં મદદ કરશે.

આકાશવાણી સાથે વાત કરતાં ઇન્સ્ટિટ્યૂટ ઓફ લિવર એન્ડ બિલીયરી સાયન્સના ડિરેક્ટર અને ચાન્સેલર ડૉ. એસ.કે. સરીને જણાવ્યું હતું કે ફેટી લીવરના સામાન્ય કારણોમાં વધારે વજન, સ્થૂળતા, આનુવંશિકતા, આલ્કોહોલનું સેવન અને અમુક દવાઓનો સમાવેશ થાય છે.

## J&K-NIA-TERROR ATTACK

રાષ્ટ્રીય તપાસ સંસ્થા NIAએ તાજેતરમાં એક બસ પર થયેલા આતંકી હુમલાની તપાસના ભાગરૂપે જમ્મુ વિભાગના રાજૌરી અને રિયાસી જિલ્લામાં અનેક સ્થળોએ આજે તપાસ અભિયાન શરૂ કર્યું છે.

આ બસ રિયાસી જિલ્લાના શિવ ખોરી મંદિરથી પરત ફરી રહેલા શ્રદ્ધાળુઓને લઈને જઈ રહી હતી ત્યારે આતંકવાદીઓએ તેના પર હુમલો કર્યો હતો. આકાશવાણી જમ્મુના સંવાદદાતાના જણાવ્યા પ્રમાણે એનઆઈએની ઘણી ટીમો આજ સવારથી તપાસ કરી રહી છે.

## TN ACCIDENT

તમિલનાડુમાં વિરુધુનગર જિલ્લાના શ્રીવિલ્લિપુથૂરમાં આજે સવારે મિની બસ પલટી જતાં અકસ્માત સર્જાયો હતો. આ દુર્ઘટનામાં એક વિદ્યાર્થી સહિત ચાર લોકોના મોત નીપજ્યા છે. જ્યારે 10થી વધુ ઈજાગ્રસ્ત હોવાના અહેવાલ છે. હાલમાં ઈજાગ્રસ્તોને હોસ્પિટલમાં દાખલ કરાયા છે. 35 યાત્રિકોને લઈ જતી મિની બસ મમસાપુરમથી શ્રીવિલ્લિપુથૂર જઈ રહી હતી તે દરમિયાન આ અકસ્માત નડ્યો હતો. જ્યારે પોલીસે કેસ નોંધ્યો છે.